



Жнівень 1991 г. – першы агульнадыяцэзіяльны выезд вернікаў Гродзенскай дыяцэзіі ў Чанстахову для сустрэчы з папам Янам Паўлам II.

9 кастрычніка 1991 г. – кс. арцыбіскуп Тадэвуш Кандрусевіч і кс. біскуп Казімір Свёнтэк наведалі Вышэйшую духоўную семінарыю ў Гродне. Ксёндз пралат Станіслаў Кучынскі атрымаў тытул інфулата.

12 студзеня 1992 г. у катэдральнай базыліцы ў Гродне адбыліся першыя ў гісторыі новапаўсталай дыяцэзіі святарскія пасвячэнні, якія кс. біскуп Аляксандр Кашкевіч удзяліў дыякану Анатолію Маркоўскаму.

15 верасня 1993 г. вернікі нашай дыяцэзіі і клерыкі гродзенскай ВДС сустрэліся з папам Янам Паўлам II у Вільні.

25 лістапада 1993 г. Апостальская Сталіца - па просьбе біскупа і вернікаў - сваёй булай надала Гродзенскай дыяцэзіі Заступнікаў. Галоўнай Заступніцай стала Вастрабрамская Божая Маці (16 лістапада), другараднымі - св. Казімір, каралевіч, (4 сакавіка) і св. Максімільян, святар і мучанік (14 жніўня).